

પરગટ પ્રભુને પાચે પડું છું

પરગટ પ્રભુને પાચે પડું છું.

તારણહારનું શરણું લઉં છું. - પરગટ....

પરિયુષણ નિત આત્મ સમીપે, સન્મુખ મોક્ષ જ દીઠાં;

શ્વાસોચ્છ્વાસે સ્વ-નિદિધ્યાસે, સંવત્સર-સુખ પીઘાં.

પાચે પડું છું.

આપની સન્મુખ હૃદય ધરું છું. - પરગટ....

અમ પામરનું ગજું નથી પણ, તોયે વરસ્યા કૃપા;

કરુણાસાગર ! બીજું શું કહું ? ત્વમ્ પ્રેમળ અનુકંપા.

પાચે પડું છું.

તારજો અમને માથે પડું છું. - પરગટ....

ધન્ય ઘડી, ધનભાગ્ય અમારાં, સામાં દર્શન દીઘાં;

સોનાનો વરસાદ સ્વ-રાષ્ટ્રે, જ્ઞાનામૃત રસ પીઘાં.

પાચે પડું છું.

સમાધિમરણની આશે જીવું છું. - પરગટ....

સેવકની શુદ્ધ પ્રેમ ભરેલી, વિનતડી અવધાર;

નિર્ભેદી હું દાસ તમારો, ઉતાર્યો ભવ-પાર.

પાચે પડું છું.

નિર્ભય હૂંફની મુક્તિ સ્મરું છું;

નવનીત-સૂઝને 'દાદા' કહું છું.

- પરગટ....

